



سوال

(120) جنازہ وغیرہ نمازوں میں زبانی نیت اور اس کا حکم

جواب

السلام علیکم ورحمۃ اللہ وبرکاتہ

جنازہ وغیرہ نمازوں میں زبانی نیت اور اس کا حکم

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

چار تکبیر نماز جنازہ ثنا واسطے اللہ تعالیٰ کے، درود واسطے حضرت محمد ﷺ، دعائیں واسطے حاضر میت کے منہ طرف کعبہ کی، پیچھے اس امام کے اللہ اکبر، اکثر جب کہیں نماز جنازہ میں شریک ہونے کا اتفاق ہوتا ہے، امام کے پیچھے یہ آواز گونجتی ہے، جیسے مؤذن جماعت کے لیے اقامت کہہ رہا ہو، عام لوگ بے چارے ان فقرات کو فرض نمازوں والی تکبیر سمجھے ہوئے ہیں، چنانچہ اگر کوئی امام جنازہ یہ مصنوعی الفاظ نہ کہلوائے تو کہتے ہیں، دیکھو جی بغیر تکبیر کے نماز کرا دی، حالانکہ تکبیر (یا اقامت) تو ایک ثابت شدہ متفقہ مسئلہ ہے، اور یہ کلمات لکیر بے اصل ہیں، واضعین نے ان الفاظ کو نیت کے لیے وضع کر رکھا ہے، جب کہ نیت دل کا عمل ہے، زبان کا ہے ہی نہیں، اگرچہ نیت کی اہمیت سے انکار نہیں، بے شک انسان کو نیت کا پہل ملتا ہے۔ ((إِنَّمَا الْأَعْمَالُ بِالنِّيَّاتِ وَلِكُلِّ امْرِئٍ مَا نَوَى)) (صحیحین) لیکن اس کا تعلق دل سے ہے۔ زبان سے نہیں، مندرجہ حدیث کے تحت ابن حجر رحمہ اللہ لکھتے ہیں۔

((فالنَّيَّةُ عَمَلُ الْقَلْبِ وَحَيُّ تَنْفَعِ النَّوَى وَإِنْ لَمْ يَعْمَلِ الْأَعْمَالُ وَادَانَهَا لَا يَنْفَعُهُ دُونَهَا))

”نیت دل کا فعل ہے، نیت کرنے والا عمل نہ بھی کرے، تو بھی حسن نیت اسے فائدہ دے جاتی ہے، اور بغیر نیت کیا ہوا کام مفید نہیں۔“

پھر یہ حدیث بھی درج فرمائی ہے۔

((مَنْ نَوَى حَسَنَةً فَلَمْ يَفْعَلْهَا كُتِبَتْ لَهُ حَسَنَةٌ وَمَنْ عَمِلَهَا كُتِبَتْ لَهُ عَشْرًا))

”جو حسی نیت کرے، اور اس کے مطابق کام نہ کرے، اس کے لیے ایک نیکی لکھی جاتی ہے، اور اگر کام کرے، تو دس نیکیاں لکھی جاتی ہیں۔“

جوہری رحمہ اللہ نے ((نَوَيْتُ)) کا ترجمہ عزمیت۔ امام نووی رحمہ اللہ نے کہا: ((النَّيَّةُ الْقَصْدُ وَهُوَ عَزِيمَةُ الْقَلْبِ)) ”یعنی نیت عبارت ہے، قصد سے، اور قصد دل کے ہنجر ارادہ کو کہتے ہیں۔“ امام بیضاوی رحمہ اللہ لکھتے ہیں۔

((النية عبارة عن نبعاث القلب نحو ما يراه موافقا لغرض من جلب لثقل او دفع ضررا لاولا والآخر بالشرع خصصه بالارادة المتوجهة نحو الفعل لا يتبعه رضا الله وانتقال حكمه)) (فتح الباری ص ۷ جلد
نمبر الطبع دہلی)

”یعنی جلد یا بید جلب منفعت یا دفر مضرت کے لیے جو کام کیا جائے، اس کی طرف دل سے متوجہ ہونے کا نیت ہے، اصطلاح شرع میں نیت اس ارادہ کو کہتے ہیں، جو اللہ کی رضا جوئی، اور اس کی اطاعت کے پیش نظر ایک فعل کے کرنے پر کی جائے۔“

بعض علماء نے عمل قلب کے تین درجے مقرر کیے ہیں، وہ کہتے ہیں، پہلے عزم پیدا ہوتا ہے، پھر قصد کیا جاتا ہے، بعد میں نیت پیدا ہوتی ہے، ان حوالہ جات سے مقصود یہ ہے کہ نیت کا تعلق گوشت کے اس بیضوی ٹکڑے سے ہے، جو سینہ کے اندر لٹک رہا ہے، دکھائی دینے والی زبان سے نہیں، بعض متاخرین فقہائے احناف اور شوافع سے (البتہ تلفظ بالنیۃ کو سنن میں (فرائض میں نہیں) شمار کیا ہے، مثلاً کتاب شرح وقایہ (سنن نماز کے ذکر میں ہے، والعقد مع لفظ ص ۱۵۹) الفاظ کے ساتھ نیت کرنا اس پر مولانا عبدالحی لکھنوی رحمہ اللہ نے بڑا عمدہ حاشیہ لکھا ہے، فرماتے ہیں۔

((هُنَا ثَبَتَ ثَلَاثُ صُورٍ أَوْ أَلْبَابٍ لِاِكْتِنَاءِ نِيَةِ الْقَلْبِ وَهُوَ مَجْزِي اتِّفَاقًا وَهُوَ لَطِيفَةٌ الْمَشْرُوعَةِ الْمَأْثُورَةِ عَنِ رَسُولِ اللَّهِ ﷺ فَلَمْ يَنْتَقِلْ عَنْ أَحَدِهِمُ التَّكَلُّمُ بِنِيَّةٍ أَوْ أَوْ نِيَّةٍ صَلَاةٍ كَذَا وَنَحْوِ ذَلِكَ كَمَا حَقَّقَهُ ابْنُ الْهَيْثَمِ رَحِمَهُ اللَّهُ فِي فَتْحِ الْقَدِيرِ وَابْنُ الْقَيْمِ فِي زَادِ الْمَعَادِ وَقَدْ فَصَّلْتُ ذَلِكَ فِي السَّعَايَةِ وَفِي رِسَالَتِي أَكَامِ النَّقَاشِ فِي إِدَاءِ الْأَذْكَارِ بِلِسَانِ الْفَارِشِ - وَتَالِشَا الْجَمْعُ يَنْهَى وَهُوَ سُنَّةٌ عَلَى تَأْنِي تَحْتِجَةُ الْمُلُوكِ وَيَسُجَّ وَمُسْتَحَبٌّ عَلَى تَأْنِي الْمَنِيَّةِ أَيْ بِمَعْنَى مَا فَعَلَهُ الْعُلَمَاءُ وَاسْتَجْوَهُ لَا بِمَعْنَى مَا فَعَلَهُ رَسُولُ اللَّهِ ﷺ أَوْ رَغِبَ فَانَّهُ لَمْ يَثْبُتْ ذَلِكَ وَعَلَّلُوا اسْتِحْبَابَهُ وَحَسَنَهُ بِأَنِ فِيهِ مَوَافَقَةٌ بَيْنَ الْقَلْبِ وَاللِّسَانِ لِلْعَرَبِيَّةِ))

یعنی اس مسئلہ میں تین کل صورتیں ہیں،

(۱) دل کی نیت پر اکتفاء کرنا، یہ بالاتفاق کافی ہے، نبی ﷺ اور صحابہ رضی اللہ عنہم سے یہی ثابت اور مروی ہے، اور میں نے فلاں نماز کی فلاں وقت میں نیت کی یا نیت کرتا ہوں وغیرہ، ایسا کہنا کسی ایک امام سے بھی ثابت نہیں، جیسا کہ ابن ہمام رحمہ اللہ نے فتح القدر اور حافظ ابن قیم رحمہ اللہ نے زاد المعاد میں اس کی تحقیق کی ہے، اور میں نے بھی سعایہ اور اپنے رسالہ آکام السنوس میں اس کو واضح کیا۔

(۲) دلی قصد کے بغیر زبان سے تلفظ کرنا یہ بالاتفاق ناکافی ہے۔

(۳) زبان اور دل دونوں کے ساتھ نیت کرنا تحفیۃ الملوک کی عبارت کے مطابق یہ سنت ہے مگر یہ صحیح نہیں، اور نہ میں اسے مستحب کہا گیا ہے، اس کا مطلب یہ ہے کہ علماء نے اسے مستحب کہا ہے، نہ کہ نبی ﷺ نے ایسا کیا، یا ترغیب دلائی ہو، آنحضرت ﷺ سے یہ ثابت نہیں، ان علماء کے مستحب کہنے کی وجہ یہ ہے کہ اس میں دل اور زبان کی موافقت اور عزیمت پائی جاتی ہے، علامہ ابن قیم رحمہ اللہ تحریر فرماتے ہیں۔

((كَانَ ﷺ إِذَا قَامَ إِلَى الصَّلَاةِ قَالَ اللَّهُ أَكْبَرُ وَلَمْ يَلْقُ شَيْئًا قَبْلَهَا وَلَا يَلْفِظُ بِالنِّيَّةِ وَلَا يَقُولُ أَصَلَّى اللَّهُ صَلَاةً كَذَا مُسْتَقْبِلَ الْقِبْلَةِ رُبْعَ رَكَعَاتٍ أَمَّا أَوْ أَمَامًا وَلَا قَالِ إِدَاءَ وَلَا قِضَاءَ وَلَا فَرَضَ الْوَقْتِ وَهَذَا عَشْرَةَ بَدَعٍ لَمْ يَنْتَقِلْ عَنْهُ أَحَدٌ قَطُّ بِإِسْنَادٍ صَحِيحٍ وَلَا ضَعِيفٍ وَلَا مُسْنَدٍ وَلَا مَرْسَلٍ لَفْظًا وَاحِدَةً مِنْهَا نِيَّةٌ بَلْ وَلَا عَنْ أَحَدٍ مِنَ الصَّحَابَةِ وَلَا اسْتَحْسَنَهُ أَحَدٌ مِنَ التَّابِعِينَ وَلَا الْأُمَّةَ الْأَرَبِيَّةَ))

”یعنی نبی ﷺ اللہ اکبر کہہ کر نماز شروع کر دیتے تھے، اس سے پہلے کچھ نہ کہتے، کبھی نیت کا لفظ نہ بولتے، اور نہ ہی کبھی کبھی یوں کہا میں نماز پڑھتا ہوں اللہ کے لیے، فلاں نماز منہ طرف کعبہ کے چار رکعت امام یا مقتدی ادا یا قضا ای فرض وقت یہ دسوں کلمے بدعت ہیں، حضرت سے ایک کلمہ بھی ثابت نہیں۔ تابعین رحمہ اللہ اور ائمہ اربعہ رحمہ اللہ نے بھی اسے مستحسن نہیں قرار دیا۔“ (زاد المعارج جلد نمبر ۱ ص ۵۱)

حنفیہ کے نزدیک بھی زبانی نیت کی جو حیثیت ہے، وہ اس قول سے واضح ہو جاتی ہے۔



((ولونوی الظھر وتلفظ بالعصر جزاء لان المعتمر هو المتعین بالقلب کذا فی التیة))

(حاشیہ شرح وقایہ ص ۱۵۹)

”یعنی اگر ظہر کی نیت کرے، اور زبان سے عصر کا لفظ بولے نماز ہو جائے گی، کیونکہ معتبر دل کی تعیین ہے۔“

اسی صفحہ پر شرح وقایہ کی عبارت بھی ملاحظہ فرمائیے۔

((ویخفی للنقل والتراویح وسائر السنن نية مطلق الصلوة وللعرض شرط تعیینه ولا نية عدد رکعاته وللمقتدی نية صلوة او قناتہ))

”یعنی نفل تراویح اور سب سنتوں کے لیے مطلق نماز کی نیت کر لینا کافی ہے، (نماز کی قسم کو متعین کرنے کی ضرورت نہیں) فرض نماز کو البتہ متعین کر لینا چاہیے، تعداد رکعت کی نیت کوئی نہیں، مقتدی کے لیے اتنا ہی کافی ہے، وہ یہ نیت کرے، میں امام کی اقتداء میں نماز پڑھتا ہوں۔“

حاشیہ میں علامہ عبدالحی رحمہ اللہ فرماتے ہیں۔

((لا تشترط نية الاستقبال الى الكعبة علی الاصح))

”زیادہ صحیح بات یہی ہے، استقبال کعبہ کی نیت شرط نہیں۔“

نیز فرماتے ہیں۔

((ولا تشترط نية تعیین الامام ولونوی ولونوی الاقتداء بالامام یظن انه (یدخاف عمر و صح کذا فی البحر حوالہ ایضاً)))

”یعنی تعیین امام کی نیت شرط نہیں، اگر وہ زید کو امام سمجھ کر اقتداء کی نیت کرے، حالانکہ امام عمر ہو تو نماز صحیح ہوگی، یعنی زبانی نیت کا مسئلہ کتاب و سنت میں تو خبر ہے ہی نہیں۔“

فقہائے حنفیہ کے نزدیک بھی راجح قول یہی ہے کہ اتنی رکعت نماز منہ طرف کعبہ کے پیچھے امام فلاں کے کہنا، مہمل ہے، پھر سوال یہ ہے۔ ((انما الاعمال بالنیات)) کا تعلق نماز ہی سے نہیں، ہر عمل سے ہے، بالخصوص نماز جنازہ میجو باواز بلند نیت بولی جاتی ہے، اس تخصیص کی کیا دلیل ہے۔ چنانچہ جنازہ میں ایک شخص نیت پڑھتا ہے، باقی سب سنتے ہیں، دوسری باجماعت اور فرض نمازوں میں یہ باجماعت نہیں ہوتی، بلکہ ہو کوئی اپنی نیت پر انحصار کرتا ہے، یہ کیا فلسفہ ہے، بات یہ ہے نیت کا تعلق دل سے ہے، زبان سے نہیں، اور جس نیت کا تعلق زبان سے ہے، اس کا تعلق زبان سے ممکن ہو، مگر قرآن و سنت سے ہرگز نہیں۔ ہذا ما عندی واللہ اعلم،

(الاعتصام جلد نمبر ۶ شماره نمبر ۵۰)



جلد 05 ص 213-218

محدث فتویٰ